



முதலமைச்சர் மு.க. ஸ்டாலின் அவர்கள் நேற்று முன்தினம் (2.8.2025) மருத்துவம் மற்றும் மக்கள் நல்வாழ்வுத் துறை சார்பில் சென்னை, சாந்தோம், செயின்ட் பீட்ஸ் ஆங்கிலோ இந்தியன் மேல்நிலைப் பள்ளி வளாகத்தில், தமிழ்நாட்டின் அனைத்து மாவட்டங்களிலும் “நலம் காக்கும் ஸ்டாலின்” சிறப்பு மருத்துவ முகாமினை தொடங்கி வைத்து, முகாமில் கலந்து கொண்ட பயனாளிகளுக்கு முதலமைச்சரின் விருவான மருத்துவக் காப்பீட்டு அடமைகளை வழங்கினார். இந்நிகழ்வின்போது துணை முதலமைச்சர் உதயநிதி ஸ்டாலின், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமய அறநிலையத் துறை அமைச்சர் பி.கே.சேகர் பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர் த.வேலு தலைமைச் செயலாளர் நா. முருகானந்தம், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார் மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (2.8.2025) முகாம் அலுவலகத்தில், நாடாளுமன்ற உறுப்பினரும், மக்கள் நீதி மய்யத்தின் தலைவருமான கமல்ஹாசன் சந்தித்து, உடல்நலம் குறித்து விசாரித்தார். உடன் துணை முதலமைச்சர் உதயநிதி ஸ்டாலின் அவர்கள் உள்ளார்.

அமெரிக்காவிலிருந்து நாடு கடத்தப்படும் இந்தியர்களின் நிலை என்ன?

இந்திய மாணவர்களுக்கு அமெரிக்க 'விசா' கிடைப்பதில் சிக்கல் ஏன்?

மக்களவையில் - நாடாளுமன்றக் கழகக் குழுத் தலைவர் கனிமொழி கருணாநிதி கேள்வி!

புதுடெல்லி, ஆக.3-
அமெரிக்காவில் இருந்து இந்தியாவுக்கு நாடுகடத்தப்படவர்கள் பற்றியும், இந்திய மாணவர்களுக்கு அமெரிக்கா செல்வதில் ஏற்பட்டுள்ள பிரச்சினைகள் தொடர்பாகவும் திமுக துணைப் பொதுச் செயலாளரும், திமுக நாடாளுமன்றக் குழுத் தலைவருமான கனிமொழி கருணாநிதி கேள்விகளை எழுப்பினார்.

“ஜனவரி 2025 முதல் அமெரிக்காவிலிருந்து நாடு கடத்தப்பட்ட இந்திய குடிமக்கள் குறித்த தரவுகளை அரசாங்கம் வைத்திருக்கிறதா? அப்படியென்றால் அவர்கள் நாடு கடத்தப்பட்ட முறைகள் என்ன?”

அமெரிக்கா மற்றும் பிற நாடுகளிலிருந்து நாடுகடத்தப்படும் இந்திய நாட்டினரை திருப்பி அனுப்பும்போது பயணம் தொடர்பான சிறந்த ஒருங்கிணைப்பு மற்றும் மனிதாபிமானத் துடன் நடத்துவதை உறுதி செய்ய அரசாங்கம் ராஜதந்திர நடவடிக்கைகளை எடுத்துள்ளதா?

மாணவர் விசா செயல்முறைகளில் சமீபத்திய மாற்றங்கள் மற்றும் தாமதங்கள், குறிப்பாக மாணவர் மற்றும் பரிமாற்ற பார்வையாளர் விசாக்களுக்கான புதிய நியமனங்கள் (F, M, J பிரிவுகள்) இடைநிறுத்தப்பட்டதாக அறிவிக்கப்பட்டவை குறித்து அமெரிக்க அரசிடம் இருந்து நமது இந்திய அரசுக்கு முறைப்படி தகவல் தெரிவிக்கப்பட்டதா?

அமெரிக்காவில் நாடுகடத்தல், விசா மறுப்பு மற்றும் சமூக ஊடக கணக்கு சரிபார்ப்பு நடைமுறைகளை எதிர்கொள்ளும் இந்திய மாணவர்கள் மற்றும் புலம்



பெயர்ந்தோரின் நிலையை கண்காணிக்க அரசாங்கத்திடம் ஏதேனும் பொறிமுறைகள் உள்ளதா?

நாடு கடத்தப்பட்ட இந்திய மாணவர்களுக்கு மறுவாழ்வு அளித்திட அரசாங்கம் மேற்கொண்டுள்ள நடவடிக்கைகள் என்ன?” ஆகிய கேள்விகளை மக்களவையில் கனிமொழி கருணாநிதி எம்.பி. கேட்டிருந்தார்.

இக்கேள்விகளுக்கு வெளியுறவுத் துறை இணையமைச்சர் கிர்த்தி வரதன் சிங் அளித்த பதில் வருமாறு:-

“2025 ஜனவரி 20 ஆம் தேதி முதல் ஜூலை 22 ஆம் தேதி வரையிலான காலகட்டத்தில் 1703 இந்திய குடிமக்கள் அமெரிக்க அரசால் இந்தியாவுக்கு நாடு கடத்தப்பட்டுள்ளனர். இவர்களில் 1562 பேர் ஆண்கள், 141 பேர் பெண்கள் ஆவர்.

இவர்களில் அமெரிக்க சங்கத்தறை, எல்லைப் பாதுகாப்புத் துறை விமானங்கள் மூலமாக பிரிவா 5, 15, 16 தேதிகளில் 333 இந்திய குடிமக்கள் அனுப்பப்பட்டனர்.

அமெரிக்க குடிவரவு மற்றும் சங்க அமலாக்கத் துறையால் தனி விமானங்கள் மூலமாக மார்ச் 19, ஜூன் 8, ஜூன் 25 ஆகிய தேதிகளில் 231 பேர் இந்தியாவுக்கு அனுப்பப்பட்டனர்.

அமெரிக்காவின் உள்நாட்டு பாதுகாப்புத் துறை ஏற்பாட்டில் தனி விமானங்கள் மூலமாக ஜூலை 5, ஜூலை 18 தேதிகளில் 300 இந்தியர்கள் நாடு கடத்தப்பட்டனர்.”

மேலும் பனாமாவில் இருந்து வந்ததாக விமானங்கள் மூலமாக தனி நபர்களாகவோ சிறு குழுக்களாகவோ 72 பேர் விமானத்தில் ஏற்பாடு செய்யப்பட்டு இந்தியா திரும்பினர்.

இதேபோல அமெரிக்காவில் இருந்து வந்ததாக விமானங்கள் மூலமாக 767 பேர் இந்தியாவுக்கு அனுப்பப்பட்டனர்.

இவர்கள் அதிகபட்சமாக பஞ்சாப் சேர்ந்தவர்கள் 620 பேரும், ஹரியானாவைச் சேர்ந்தவர்கள் 604 பேரும் ஆவர்.

அமெரிக்காவில் இருந்து நாடு கடத்தப்பட்ட இந்தியர்களில் தமிழ்நாட்டைச் சேர்ந்தவர்கள் 17 பேர்.

நாடு கடத்தல் நடவடிக்கைகளின் போது இந்திய குடிமக்களை மனிதாபிமானத்துடன் நடத்துவதை உறுதி செய்வதற்காக வெளியுறவு அமைச்சகம் அமெரிக்கத் தரப்போடு தொடர்ந்து தொடர்பில் இருந்து வருகிறது.

நாடு கடத்தப்படுபவர்களை நடத்தும் முறை குறித்து குறிப்பாக கை விரிவாக்கத்தைப் பயன்படுத்துவது குறித்து, பெண்கள் மற்றும் குழந்தைகளுக்கு முறையாக நடத்துவது குறித்து அமெரிக்க அதிகாரிகளிடம்

வெளியுறவு அமைச்சகம் தனது கவலைகளை வலுவாகப் பதிவு செய்தது.

நாடு கடத்தல் செயல்பாடுகளின் போது... டர்பன் உள்ளிட்ட தலைப்பாக்கைகள் பயன்படுத்துதல் மற்றும் விருப்ப உணவு உள்ளிட்ட மத, கலாச்சாரம் தொடர்பான நம்பிக்கைகளுக்கு அனுமதி தருவது தொடர்பாகவும் அமெரிக்கத் தரப்பிடம் முறையாக வெளியுறவு அமைச்சகத்தால் தெரிவிக்கப்பட்டுள்ளது.

பிப்ரவரி 5, 2025 க்குப் பிறகு நாடு கடத்தப்படுபவர்களை தவறாக நடத்தியது தொடர்பான எந்த புளாகும் இந்த அமைச்சகத்திற்கு கிடைக்கவில்லை.

மாணவர் விசா நியமனங்களைப் பொறுத்தவரை... இவ்விசாக்களை பெறுவதில் உள்ள சிரமங்களைக் குறைத்தோமோ, நமது நாட்டு மாணவர்கள் மற்றும் அவர்களது குடும்பத்தினரிடமிருந்து வெளியுறவு அமைச்சகம் பல மனுக்களை பெற்றிருக்கிறது.

இந்த விஷயத்தை அமைச்சகம் புதுடெல்லி யில் உள்ள அமெரிக்கத் தூதரக அதிகாரிகளுக்கும் மற்றும் அமெரிக்க வெளியுறவுத் துறைக்கும் எடுத்துச் சென்றது.

அப்போது அமெரிக்கத் தரப்பில் சில விளக்கங்கள் தெரிவிக்கப்பட்டன.

மாணவர் விசாக்களுக்கான கூடுதல் பாதுகாப்புத் தேவைகள் காரணமாக இந்தியாவில் உள்ள அமெரிக்கத் தூதரகங்கள் விசா செயல்படுத்தும் திறனை குறைத்திருந்தன. இருப்பினும், மாணவர் விசா நியமனங்கள் இப்போது திறக்கப்பட்டுள்ளன.

31 மருத்துவர் பிரிவைப் பொறுத்த

வருகிறது.

அமெரிக்க பல்கலைக்கழகங்களில் சேர்ந்துள்ள இந்திய மாணவர்களுடன் அமெரிக்காவில் உள்ள இந்திய தூதரகங்கள் வழக்கமான தொடர்புகளைப் பேணுகின்றன.

வெளிநாடுகளில் இருக்கும் நமது மாணவர்களின் நலன் தொடர்பான விவகாரங்களை நமது தூதரகங்களில் உள்ள அர்ப்பணிப்புள்ள அதிபர்கள் அக்கறையாக கண்காணித்து கவனித்து வருகிறார்கள்.

உயர்கல்விக்காக வெளிநாடுகளுக்குச் செல்லும் இந்திய மாணவர்கள் MADAD போர்ட்டில் பதிவு செய்யுமாறு கேட்டுக் கொள்ளப்படுகிறார்கள்.

மாணவர்கள் உட்பட வெளிநாடுகளில் குடியேறியுள்ள இந்தியர்களின் குறைகளைத் தீர்த்து வைப்பதில் நமது தூதரகங்கள் முன்னுரிமை கொடுக்கின்றன. வெளிநாடுகளில் உள்ள நமது குடிமக்களுடன் தொலைபேசி அழைப்புகள், நேரடியாக சந்தித்தல், மின்னஞ்சல்கள், சமூக ஊடகங்கள், 24x7 அவசர உதவித் தொலைபேசி எண்கள் மற்றும் MADAD போர்ட்டில் புவலம் அவர்களின் பிரச்சினைகளை உடனுக்குடன் கவனித்து பதிலளிக்கப்படுகின்றன.

அவசர மருத்துவ பராமரிப்பு மற்றும் தங்குமிடம் உள்ளிட்ட அனைத்து சாத்தியமான தூதரக உதவிகளும் பிரச்சினையில் இருக்கும் இந்தியர்களுக்கு தேவைப்படும் போதெல்லாம் உடனடியாக வழங்கப்படுகின்றன.

மாணவர்கள் உட்பட வெளிநாட்டு இந்தியர்களுக்கு சிக்கலான கழிநிலைகளில் உதவுவதற்காக, வெளிநாடுகளில் உள்ள இந்திய தூதரகங்களில் இந்திய சமூக நலநிதியம் (ICWF) அமைக்கப்பட்டுள்ளது” என கனிமொழி கருணாநிதி எம்.பி.க்கு அளித்த பதிலில் வெளியுறவுத் துறை இணையமைச்சர் குறிப்பிட்டுள்ளார்.

அமெரிக்கா - பாஸ்டன் நகரில்

சர்வதேச சட்டமன்ற உறுப்பினர்கள் உச்சி மாநாடு!

இ.பரந்தாமன் எம்.எல்.ஏ. பங்கேற்கிறார்!

சென்னை, ஆக.4 - அமெரிக்காவின் மாசசூசெட்ஸ் மாநிலத் தலைநகர் பாஸ்டன் நகரில் உள்ள “பாஸ்டன் மாநாடு மற்றும் கண்காட்சி அரங்கம்” (Boston Convention and Exhibition Centre) ஆகஸ்டு 4 ஆம் தேதி தொடங்கி இன்று (ஆகஸ்டு 6ஆம் தேதி) முடிய நடைபெறவுள்ள சர்வதேச சட்டமன்ற உறுப்பினர்கள் உச்சி மாநாட்டின் (Global Legislative Summit) தி.மு.கழகச் சட்டத்துறை இணைச் செயலாளரும் எழுப்புர் கழகத்தினர் உறுப்பினருமான வழக்கறிஞர் இ.பரந்தாமன், இம்மாநாட்டு ஏற்பாட்டாளர்களின் அழைப்பின் பேரில் கலந்துகொள்கிறார்.



ல் சட்டப்பேரவைகளின் தேசிய மாநாடு” (National Conference of State Legislatures - NCSL) என்ற அமைப்பு நடத்தும் இச்சர்வதேச மாநாட்டில் இந்திய ஒன்றியத்தைச் சேர்ந்த சட்டமன்ற உறுப்பினர்கள்

பங்கு கொள்ளும் ஏற்பாடுகளை இந்தியாவைச் சேர்ந்த “தேசிய சட்டமன்ற உறுப்பினர்களின் மாநாட்டை” (National Legislators' Conference Bharat) எனும் அமைப்பு ஒழுங்கு செய்திருக்கிறது. இந்திய ஒன்றியத்தைச் சேர்ந்த 24 மாநிலங்களிலிருந்து 21 அரசியல் கட்சிகளைச் சேர்ந்த சட்டமன்ற மற்றும் மேலவை உறுப்பினர்கள் இந்த உச்சி மாநாட்டில் கலந்துகொள்கின்றனர். தமிழ்நாட்டில் இருந்து திராவிட முன்னேற்றக் கழகத்தைச் சேர்ந்த எழுப்புர் சட்டமன்றத் தொகுதி உறுப்பினர் வழக்கறிஞர் இ.பரந்தாமன் இம்மாநாட்டில் பங்கேற்கிறார்.

இந்த உச்சி மாநாட்டின் நிகழ்வுகள் மற்றும் நோக்கம் குறித்துக்

கூறிய சட்டமன்ற உறுப்பினர் இ.பரந்தாமன், “எனது மாநிலத்தை யும் தொகுதியையும் இச்சர்வதேச மாநாட்டில் பிரதிநிதித்துவம் படுத்துவதில் நான் பெருமிதம் கொள்கிறேன். ஆட்சியில் செயற்கை நுண்ணறிவின் பாத்நிரம் (Artificial Intelligence in Governance), எண்ம ஜனநாயகம் (Digital Democracy), இணைய பாதுகாப்பு (Cyber Security), வாகனங்களின் நம்பிக்கை, புதுமையான கொள்கை வடிவமைப்பு (Policy Innovation) உள்ளிட்ட தலைப்புகளில் பல்வேறு நாடுகளைச் சேர்ந்த சட்ட வல்லுநர்களுடன் சட்டமன்ற உறுப்பினர்கள் கலந்துரையாடுவார்கள். மேலும், அமெரிக்காவில் கல்வித்துறை, வணிகம் மற்றும் பொதுச் சேவைகளில் ஈடுபட்டு வரும் இந்திய வம்சாவளியினருடன் கலந்துரையாடுவதோடு, அமெரிக்காவில் சட்டங்கள் நடைமுறைப்படுத்தப்பட்டு விதம் குறித்தும் சட்டமன்ற உறுப்பினர்கள் அறிந்து கொள்வார்கள்.

பல்வேறு நாடுகளின் அரசாங்கங்கள் பின்பற்றி வரும் சிறந்த நடைமுறைகள் குறித்து இம்மாநாட்டின் வழியாகச் சட்டமன்ற உறுப்பினர்கள் தெரிந்து கொள்ளுவது மட்டுமன்றி, நமது நாட்டு மக்களுக்குச் சிறந்த முறையில் பணியாற்றுவதற்கு அந்த நடைமுறைகளைப் பயன்படுத்துவதற்கு முனையும் வாய்ப்பையும் இம்மாநாடு அவர்களுக்கு வழங்கும். நாடுகள், தேசங்களுக்கிடையேயான ஒத்துழைப்பு, பேச்சுவார்த்தை, அறிவுப் பகிர்வல் ஆகியவற்றின் வழியாக ஜனநாயகத்தை வலுப்படுத்துவதில் இந்தியாவிற்கு உள்ள அக்கறையை வெளிப்படுத்துவதற்காக இந்த உச்சி மாநாட்டில் நமது நாட்டின் சட்டமன்ற உறுப்பினர்கள் பங்கேற்கிறார்கள். இத்தகைய சிறப்பமிக்க சர்வதேச உச்சி மாநாட்டில் கலந்துகொள்ள அனுமதியும் ஊக்குவிப்பும் அளித்த தமிழ்நாட்டின் முதலமைச்சர் அவர்களுக்கும், துணை முதலமைச்சர் அவர்களுக்கும் எனது நன்றியைத் தெரிவித்துக் கொள்கிறேன்”



தமிழ்நாடு முதலமைச்சர் மு.க. ஸ்டாலின் அவர்கள் நலம் காக்கும் ஸ்டாலின் திட்டத்தினை சென்னையிலிருந்து காணொலிக் காட்சி வாயிலாக தொடங்கி வைத்ததைத் தொடர்ந்து, திருச்சிராப்பள்ளி மாவட்டம், தில்லை நகர், கி.ஆ.பெ.விஸ்வநாதம் மேல்நிலைப் பள்ளியில் நடைபெற்ற முகாமில் நகராட்சி நிர்வாகத்துறை அமைச்சர் கே.என்.நேரு பங்கேற்று முகாமினை பார்வையிட்டு பயனாளிகளுக்கு நலத்திட்ட உதவிகளை வழங்கினார். இந்நிகழ்வில் மாவட்ட ஆட்சித்தலைவர் வே.சுரேஷன், மாநகராட்சி மேயர் மு.அன்பழகன், மாநகராட்சி ஆணையர் வி.மதுபாலன், சட்டமன்ற உறுப்பினர்கள் செனத்திரபாண்டியன், எம்.பமுனிபாண்டி, சீ.கதிர்வன், அரசு மருத்துவக் கல்லூரி முதல்வர் மரு.எஸ்.குமரவேல், இணை இயக்குநர் மருத்துவம் மற்றும் ஊரக நலப்பணிகள் மரு.கோபிநாத், மாவட்ட சுகாதார அலுவலர் மரு.வேலுமச்சந்திரன், அரசு அலுவலர்கள், மண்டலத்தலைவர்கள், மாமன்ற உறுப்பினர்கள் உள்ளிட்ட பலர் கலந்து கொண்டனர்.



முதலமைச்சர் அவர்கள் சென்னையில் இருந்து காணொலி காட்சியின் வாயிலாக “நலம் காக்கும் ஸ்டாலின்” எனும் மாபெரும் சிறப்பு மருத்துவ முகாமினை தொடங்கி வைத்ததைத் தொடர்ந்து சேலம் மாநகராட்சி, மணக்காடு, காமராஜர் பெண்கள் மேல்நிலைப்பள்ளி வளாகத்தில் நடைபெற்ற மாபெரும் சிறப்பு மருத்துவ முகாம் நிகழ்ச்சியில் சுற்றுலாத்துறை அமைச்சர் இரா.இராஜேந்திரன் கலந்து கொண்டார். உடன் மாவட்ட ஆட்சித்தலைவர் பா.கட். இரா.பிரதீப்தேவி, சேலம் மாநகராட்சி மேயர் ஆ.ராமச்சந்திரன், சேலம் நாடாளுமன்ற உறுப்பினர் டி.எம்.செல்வகணபதி, மாநிலக் காவலு உறுப்பினர் எஸ்.ஆர்.சிவலிங்கம், சேலம் மேற்கு சட்டமன்ற உறுப்பினர் இரா.அருண், துணை மேயர் திருமதி.மா.சாராதேவி உள்ளிட்ட தொட்டியுடைய அலுவலர்கள் உள்ளனர்.



முத்தமிழ் அறிஞர் கலைஞர் அவர்களின் பிறந்த நாளான முன்னிட்டு தமிழ்நாடு முதலமைச்சர் மு.க. ஸ்டாலின் அவர்கள், தமிழ்நாடு துணை முதலமைச்சர் உதயநிதி ஸ்டாலின் நல்லாசிரியர் மாநில மருத்துவ அணி இணை செயலாளர் பா.கட். அண்ணாமலை ரகுபதி ஒருங்கிணைப்பில் புதுக்கோட்டை மாவட்டம் திருமயம் தொகுதியில் உள்ள 101 ஊராட்சிகளில் 101 நாடகங்களை விடியல் விருந்து அளிக்கப்பட்டுவருகிறது 60வது நாளான (1.08.2025) அன்று அரிமனம் தெற்கு ஒன்றியம் தீர்ணயப்பட்டு ஊராட்சியில் 500க்கும் மேற்பட்ட நபர்களுக்கு உணவு வழங்கப்பட்டது. இதில் புதுக்கோட்டை தெற்கு மாவட்ட செயலாளர், இயற்கை வளங்கள் துறை அமைச்சர் எஸ்.ரகுபதி தலைமையிலான புதுக்கோட்டை வடக்கு மாவட்ட கழகச் செயலாளர் கே.கசெல்லப்பாண்டியன் உணவு வழங்கினார். நிகழ்வில் ஒன்றிய கழகச் செயலாளர்கள் பொன். ராமலிங்கம், வி.ஆர்.இளையராஜா மற்றும் ஒன்றிய கழக நிர்வாகிகள் மற்றும் கிளை கழக நிர்வாகிகள் கலந்து கொண்டு விடியல் விருந்து வழங்கினார்கள்.